



ಸವಿ ಸವಿ ನೆನಪು..

‘ಮರೆಯಲಾರೆ’ ಆ ಸವಿಗಳಿಗೆ!

■ ವೀಣಾ ಜಡೆ



‘ಮರೆಯಲಾರೆ...’ ಇದು ಶೀರ್ಷಿಕೆ ಮಾತ್ರ ಅಲ್ಲ, ನಮ್ಮ ಬಾಲ್ಯವನ್ನು ಮರುಕಳಿಸಿ, ನಮ್ಮ ಬಾಲ್ಯ ಸ್ನೇಹಿತರಲ್ಲ ಒಂದಾದ ಸವಿಗಳಿಗೆ! 1983 ಏಪ್ರಿಲ್, ಅವತ್ತಿಗೆ ನಮ್ಮ ಹತ್ತನೇ ತರಗತಿ ಮುಗಿದಿದ್ದು, ಮತ್ತೆ ಆ ಸ್ನೇಹಿತರಲ್ಲ ಎಲ್ಲಿ ಹೋದರೂ ಎನ್ನುವ ಒಂದು ಕಲ್ಪನೆ ಸಹ ಇರಲಿಲ್ಲ. ನಾವೆಲ್ಲಾ ಕಲಿತಿದ್ದು ಒಂದು ತಾಲ್ಲೂಕು ಕೇಂದ್ರವಾದರೂ ಊರು ತುಂಬಾ ಸಣ್ಣದು. ಹಾಗಾಗಿ ಅಲ್ಲಿ ಇಲ್ಲಿ ಅವರ ಇವರ ವಿಚಾರ ಸ್ವಲ್ಪ ನನಗೆ ಗೊತ್ತಿತ್ತು. ಮತ್ತೆ ನನಗೆ ಖಾಸಾ ಕೆಲ ಸ್ನೇಹಿತರು ಬಾಲ್ಯದಿಂದ ಹಾಗೆ ನಂಟಿನಲ್ಲಿ ಇತ್ತು ನಿರಂತರವಾಗಿ.

ನನ್ನ ತಂದೆಯವರು ಸ್ವತಃ ಉಪಾಧ್ಯಾಯರಾಗಿದ್ದರು. ನಾನು ಕಲಿತಿದ್ದು ಎಂಜಿನಿಯರಿಂಗ್. ಮತ್ತು ನನ್ನ ವಿದ್ಯಾಭ್ಯಾಸ ಮೈಸೂರಿನಲ್ಲಿ. ವಿದ್ಯಾಭ್ಯಾಸದ ನಂತರ ನಾನು ಮತ್ತೆ ನನ್ನ ತವರಮನೆ ಹತ್ತಿರದ ಎಂಜಿನಿಯರಿಂಗ್ ಕಾಲೇಜಿನಲ್ಲಿ ಉಪನ್ಯಾಸಕಿ ಆದೆ. ಆದರೆ ನಂತರದ ದಿನದಲ್ಲಿ ಮದುವೆ ಮತ್ತು ಸಂಸಾರ ಹಾಗೂ ನನ್ನ ಗುರಿ ತಲುಪುವ ಹಂತಕ್ಕೆ ಬೆಂಗಳೂರು ನನ್ನ ವಾಸ್ತವ್ಯ ಆಯಿತು.

ಹೀಗೆ ದಿನಗಳು, ತಿಂಗಳು, ವರ್ಷಗಳು ಕಳೆದವು ಎಲ್ಲರೂ ಅವರವರ ಸಂಸಾರ ಜಂಜಾಟದಲ್ಲಿ, ನಮ್ಮ ಬಾಲ್ಯ, ಮತ್ತು ನಾವು ಓದಿದ ಶಾಲೆ ಮತ್ತು ನಮಗೆ ಪಾಠ ಕಳಿಸಿದ ಗುರುಗಳು ಇವರೆಲ್ಲ ನೆನಪು ನೇಪಥ್ಯ.

2008 ನಮ್ಮ ನೆಚ್ಚಿನ ಗೆಳೆಯ ಪ್ರಸಾದ್, ಪುಣೆ ವಾಸಿ ಎಲ್ಲರ ಹುಡುಕಾಟದಲ್ಲಿ ತೊಡಗಿದ. ಕಾರಣ ಇಷ್ಟೆ. ನಮ್ಮ 10ನೇ ಕ್ಲಾಸ್ ನಾವೆಲ್ಲಾ ಮುಗಿಸಿ 25 ವರ್ಷ, ಬೆಳ್ಳಿಹಬ್ಬ. ಒಂದು ಸಣ್ಣ ನೆಪ ಮಾಡಿ ಪ್ರಸಾದ್ ಬೆಂಗಳೂರಿಗೆ ಬಂದ 2008ರಲ್ಲಿ ಮತ್ತು ಕೇವಲ 6 ಜನ ಮಾತ್ರ ಅಂದು ಭೇಟಿಯಾಗುವ ಅವಕಾಶ ಹೋಟೆಲ್ ಒಂದರಲ್ಲಿ. ಅಲ್ಲಿಂದ ಅವನ ಹುಡುಕಾಟ ಮುಂದುವರೆಯಿತು ಹಾಗೆ, ಎಲ್ಲರನ್ನು ಒಮ್ಮೆ ನಮ್ಮ ಊರು, ಶಾಲೆ, ಗುರುಗಳು ಎಲ್ಲರನ್ನು ಒಟ್ಟಿಗೆ ಒಮ್ಮೆ ಭೇಟಿ ಮಾಡುವ ಕನಸು ಅವನದು. ಅದಕ್ಕೆ ನಾವೆಲ್ಲಾ ಅವನಿಗೆ ಸಹಾಯ ಮಾಡಿದೆವು.

ಅಂತೂ 2014-15ರ ಸುಮಾರಿಗೆ ಎಲ್ಲ ಬಾಲ್ಯ ಸ್ನೇಹಿತರ ಇರುವಿಕೆ ಹಾಗೂ ಅವರ ವಿಳಾಸ ಹುಡುಕುವಲ್ಲಿ, ಪ್ರಸಾದ್ ಒಂದು ರೀತಿ ಜಯ ಸಾಧಿಸಿದ್ದ. 2015ರ ಡಿಸೆಂಬರ್ ತಿಂಗಳು ಎಲ್ಲರನ್ನು ಒಂದು ವಾಟ್ಸ್ ಅಪ್ ಅನ್ನುವ ತಂತಿ ಕಟ್ಟಿ ಗ್ರೂಪ್ ಮಾಡಲೇಬಿಟ್ಟ. ಅಲ್ಲಿಗೆ ಶುರುವಾಯಿತು ನಮ್ಮ ಶಾಲೆ 1983ರ ಸಾಲಿನ ಸ್ನೇಹಿತರ ಒಕ್ಕೂಟ. ಎಲ್ಲರ ಪರಿಚಯ ವಾಟ್ಸ್ ಅಪ್‌ನಲ್ಲೇ ಫೋಟೊ ಸಮೇತ ಪ್ರಾರಂಭ ಹಾಗೂ 25 ವರ್ಷದ ಒಂದು

ಸಿಂಹಾವಲೋಕನ! ಎಷ್ಟು ವರ್ಷದ ಮೇಲೆ ಎಲ್ಲರ ಒಂದು ಸಮಾಗಮ. ತುಂಬ ಖುಷಿ ಕೊಟ್ಟಿತು. ಹಾಗೆ ಶುರುವಾದ ನಮ್ಮ ಪ್ರಸಾದ್ ಕನಸು ಎಲ್ಲರನ್ನು ನಮ್ಮ ಊರು ಹರಿಹರ ತುಂಗಭದ್ರಾ ನದಿ ತೀರದ ಬಳಿ ಮತ್ತೆ ಕರೆ ತರುವ ಆಸೆ ಹಾಗೂ ಒಂದು ಗುರುವಂದನೆ ಮಾಡುವ ಬಯಕೆ. ಅದೇಲ್ಲ ಸಾಧ್ಯ ಆದದ್ದು 2016 ಆಗಸ್ಟ್ 15 ಹರಿಹರದಲ್ಲಿ. ಮತ್ತೆ ನಾವೆಲ್ಲಾ ಸುಮಾರು 37 ಸ್ನೇಹಿತರು ದೇಶ ವಿದೇಶಗಳಿಂದ ಬಂದರು. ಸ್ನೇಹ ಕೂಟದ ಶೀರ್ಷಿಕೆ ‘ಮರೆಯಲಾರೆ’ ಕಾರ್ಯಕ್ರಮ ಒಂದು ವಿಶೇಷ ಹಾಗೂ ವಿಭಿನ್ನವಾಗಿ ಮೂಡಿ ಬಂತು. ಒಂದು ಮದುವೆ ಮನೆಯ ವಾತಾವರಣ, ವಿಧ ವಿಧ ತಿಂಡಿ ತಿನಿಸು, ಅಡುಗೆ ಉಪಚಾರ ಎಲ್ಲ ತುಂಬಾ ಅಚ್ಚುಕಟ್ಟು. ನಮ್ಮ

ಬಾಲ್ಯದಲ್ಲಿ ಕಳೆದ ದಿನಗಳನ್ನು ಮೆಲುಕು ಹಾಕುವ ಸಲುವಾಗಿ 37 ವರ್ಷಗಳ ನಂತರ ಎಲ್ಲ ಸ್ನೇಹಿತರು ಸೇರಿ ‘ಮರೆಯಲಾರೆ’ ಕಾರ್ಯಕ್ರಮ ಹಮ್ಮಿಕೊಂಡಿದ್ದೆವು. ಕಳೆದುಹೋದ ಕ್ಷಣಗಳನ್ನು ಮತ್ತೆ ನೆನಪಿಸಿದ್ದೇ ಈ ಕಾರ್ಯಕ್ರಮ.

ಗುರು ಬಾಲ್ಯದ ಗೆಳೆಯ ಬಾಣಸಿಗ ಇಂದು. ನಾವೆಲ್ಲಾ ಬೆಂಗಳೂರಿನಿಂದ ಕಾಂನಲ್ಲಿ ಹೋದ ಒಂದು ನೆನಪು ಮರೆಯಲಾರದ್ದು. ಎರಡನೇ ದಿನದ ಕಾರ್ಯಕ್ರಮ, ನಾನೇ ನಿರೂಪಕಿ ಮತ್ತು ನನ್ನ ಜೊತೆ ಸುಮಾ ಇಂಗ್ಲಿಷ್‌ನಲ್ಲಿ ನಿರೂಪಣೆ. ಎಲ್ಲ ಗುರುಗಳಿಗೆ ಗುರುವಂದನೆ ಕಾರ್ಯಕ್ರಮ. ಸ್ನೇಹಿತರಲ್ಲ ಹಾಡು, ಮನರಂಜನೆ ನೃತ್ಯ ಗಾಯನ ಯಾವುದಕ್ಕೂ ಅಲ್ಲಿ ಕಡಿಮೆ ಇರಲಿಲ್ಲ. ಕಾರ್ಯಕ್ರಮದ ನಿರೂಪಕಿಯಾಗಿದ್ದ ನಾನು ಎಲ್ಲರನ್ನು ಮುಂಚಿತವಾಗಿ ಫೋನ್ ಮೂಲಕ ಮಾತಾಡಿ ಯಾರೆಲ್ಲ ಏನೇನು ಮಾಡಬೇಕು ಎಂದು ಒಂದು ಪಟ್ಟಿ ಮಾಡಿದೆ. ಎಲ್ಲರನ್ನು ಬೆರಗುಗೊಳಿಸುವಂತೆ

ಕೆಲವರ 25 ನೇ ಮದುವೆ ವಾರ್ಷಿಕೋತ್ಸವ ಆಚರಣೆ, ಕೇಕ್ ಕಟಿಂಗ್ ಮೂಲಕ. ಬಾಲ್ಯದಿಂದ ಅಲ್ಲಿಯ ತನಕದ ಒಂದು ಫೋಟೋ, ವೀಡಿಯೋ ಪ್ರೆಸೆಂಟೇಷನ್.. ಇದೆಲ್ಲ ಅಲ್ಲಿ ಬಂದಿದ್ದ ನಮ್ಮ ಸ್ನೇಹಿತ ಬಳಗವನ್ನು ಒಂದು ವಿಶೇಷ ರೀತಿಯಲ್ಲಿ ನಂಟು ಮಾಡಿತು.

ಈ ‘ಮರೆಯಲಾರೆ’ ಬಳಗ ತುಂಬಾ ವಿಶೇಷ. ಶಾಲಾ ಕಾಲೇಜು ದಿನಗಳಲ್ಲಿ ಯಾರು ಯಾರನ್ನು ಹತ್ತಿರದಿಂದ ಮಾತಾಡಿದವರಲ್ಲ. ಆದರೆ 33 ವರ್ಷಗಳ ನಂತರ ಎಲ್ಲರೂ ಎಲ್ಲದರಲ್ಲೂ ಮುಂದು. ಮನದ ದುಃಖ ದುಮ್ಮಾನಗಳನ್ನೂ ಕ್ಷಣದಲ್ಲಿ ಮರೆಮಾಚಿಸುತ್ತಿತ್ತು ಈ ತಂಡದ ಸದಾ ಲವಲವಿಕೆ! ಹೀಗೆ ನಮ್ಮ ‘ಮರೆಯಲಾರೆ’ ಆಗಸ್ಟ್ 13, 2014ರಲ್ಲಿ ಪ್ರಾರಂಭವಾಗಿದ್ದು, ಇಂದಿಗೂ ಸಹ ನಮ್ಮ ಈ ಬಾಲ್ಯದ ಗುಂಪು ಪ್ರತಿ ವರ್ಷವೂ ತಪ್ಪದೇ ಭೇಟಿ ಆಗುತ್ತಿದ್ದೇವೆ.